



ఇందిరమ్మ రాజ్యం అంటేనే.. దోపిడీ దొంగల రాజ్యం

కాంగ్రెస్ 50 ఏండ్ల పాలనలో ఏది సక్కగ లేకుండా

నల్లగొండ ప్రజా ఆశీర్వాద సభకు భారీ ఎత్తున హాజరైన జనం, అభివాదం చేస్తున్న ముఖ్యమంత్రి చంద్రశేఖర్ రావు



అభ్యర్థి కంచర్ల భూపాలరెడ్డి

“ఇందిరమ్మ రాజ్యం అంటేనే దోపిడీ రాజ్యం, దొంగల రాజ్యం.. ఎవరు ఏం చేసిండు.. ఎవరి చేతిలో అధికారం ఉంటే ఏం చేస్తారు. ఎవరు ప్రజల కోసం పాటు పడుతారు అనేది ఆలోచించి ఓటు వేయాలి” అని ముఖ్యమంత్రి కేసీఆర్ అన్నారు. సోమవారం నకిరేకల్ నియోజక వర్గం అభ్యర్థి చిరుమర్తి లింగయ్య, నల్లగొండ నియోజకవర్గం అభ్యర్థి కంచర్ల భూపాలరెడ్డిలకు మద్దతుగా నిర్వహించిన ప్రజా ఆశీర్వాద సభలకు ముఖ్యమంత్రి కేసీఆర్ హాజరై ప్రసంగించారు. “కరెంట్ మంచిగా ఇస్తున్నాం. ధాన్యం కొంటున్నాం. కానీ ఇవాళ కాంగ్రెస్ మాటలు వింటుంటే వారి పాలన గుర్తుకు వస్తుంది. మంచినీళ్లు లేవు, సాగునీళ్లు లేవు, కరెంటు లేదు, చేనేత కార్మికుల ఆత్మహత్యలు, రైతుల ఆకలి చావులు ఇదే వారి 50 ఏండ్ల పాలన చరిత్ర. ఏదీ సక్కగ లేకుండా. కృష్ణా, గోదావరి నదుల మధ్య ఉండే తెలంగాణకు మంచి నీళ్లు కూడా ఇయ్యలేక పోయిండు. మరి ఇయ్యాల కరెంటు ఎట్ట వచ్చింది.. మంచినీళ్లు ఎట్ట వచ్చినయ్. అప్పుడెట్లుండే.. ఇప్పుడెట్లుంది.. ఆలోచన చేయాలి. కాంగ్రెస్ నాయకుల మాటలు చాలా ప్రమాదకరంగా ఉన్నాయి. ధరణి తీసేస్తాం.. రైతు బంధు వేస్తే.. రైతులకు మూడు గంటల కరెంటు చాలు, 10 హెచ్పీ మోటార్లు కొనుక్కోవాలని చెబుతున్నారు. ఇది నీరియస్ విషయం. మీ భూముల మీద మీకే హక్కులు ఉండాలని ధరణి తీసుకువచ్చాం.. కాంగ్రెసోళ్లు భూమేత తీసుకువచ్చి మీ హక్కులు ఊడగొడుతమంటున్నారు. మళ్లీ దళారుల రాజ్యం, పైరవీకారుల రాజ్యం తెస్తారట.. జాగ్రత్తగా ఉండాలి. పొరపాటున కాంగ్రెస్ పార్టీకి ఓటేస్తే అవ్వే పాతరోజులు వస్తయ్. ఓటు మీ తల రాస్తది.. మీ భవిష్యత్ను నిర్ణయిస్తది. పనికిమాలిన వారికి ఓటు వేస్తే.. మనకు పనికిమాలిన ప్రభుత్వమే వస్తది. నల్లగొండకు ఐటి టవర్ వచ్చింది.. 1500 మందికి ఉద్యోగాలు దొరుకుతున్నయ్.. ఇవాళ ఇంత మంచిగా అభివృద్ధి జరుగుతున్నది. ఈ అభివృద్ధిని ఎట్టి పరిస్థితుల్లో జారవిడుచుకోవద్దు. మీరు ఊహించనంత అభివృద్ధి చేసి చూపెడుతాం.” అని ముఖ్యమంత్రి కేసీఆర్ అన్నారు.

- రెండు నదుల మధ్యన ఉన్న తెలంగాణకు నీళ్లు ఇయ్యలేకపోయిండు
- ఇయ్యాల కరెంటు, నీళ్లు ఎట్ట వచ్చినయ్.. ఆలోచన చేయాలి
- రైతుబంధు ఇస్తున్నాం.. ధాన్యం కొంటున్నాం
- పనికిమాలిన వారికి ఓటు వేస్తే.. పనికిమాలిన ప్రభుత్వమే వస్తది
- ఇంత మంచిగా అభివృద్ధి చేస్తున్నాం.. ఎట్టి పరిస్థితుల్లో జారవిడుచుకోవద్దు
- మీరు ఊహించనంత అభివృద్ధి చేసి చూపెడుతాం
- నకిరేకల్, నల్లగొండ ప్రజా ఆశీర్వాద సభల్లో సీఎం కేసీఆర్



నకిరేకల్ నియోజకవర్గంలో నిర్వహించిన ప్రజా ఆశీర్వాద సభకు భారీగా హాజరైన జనం, చిత్రంలో మాట్లాడుతున్న అభ్యర్థి చిరుమర్తి లింగయ్య